

Исбилерменлик жумысын хэм өзин-өзи бәнт етиўди мәмлекет тәрәпинен тәртипке салыўды әпиўайыластырыў илажлары ҳаққында

Өзбекстан Республикасы Президентиниң қарары

Халықты исбилерменлик жумысына буннан былай да кеңнен тартыў хэм нызамлы жумис ислеўин әмелге асырыў ушын қосымша шараятларды жаратыў мақсетинде:

1. Өзбекстан Республикасы Салық кодексине муўапық өзин-өзи бәнт еткен шахсларды жумис ислеўи нәтийжесинде алынған дәраматлары физикалық тәрәплердиң жәми дәраматларының қурамына киргизилмейтуғыны мағлыўмат ушын қабыл етилсин.
2. 2020-жыл 1-июльден өзин-өзи бәнт еткен шахслардың шуғылланыўы мүмкин болған жумис (мийнетлер, хызметлер) түрлериниң дизими қосымшаға муўапық кеңейтилсин.
3. **2020-жыл 1-июльден баслап** сондай тәртип енгизилсин, оған муўапық:

өзин-өзи бәнт еткен шахсларды дизимге алыў **хабар бериў тәртибинде** өзин-өзи бәнт еткен сыпатында дизимнен өткенлигин тастыйықлайтуғын матрицалы штрих код (14 – код) берген ҳалда арнаўлы мобиль қосымша ямаса салық төлеўшиниң жеке кабинетини арқалы әмелге асырылады және **ўақытша мийнет гўәалықларын бериў тәртиби бийкар етиледи;**

өзин-өзи бәнт еткен шахслар 2020-жыл ушын социаллық салықты өзин-өзи бәнт еткен шахс сыпатында ҳақыйқатында да ислеген ўақтына қарамастан, **базалық есаплаў муғдарының кеминде 50**

проценти көлемінде төлейди және бул сумма толық бюджеттен тысқары Пенсия қорына жибериледи хәм оннан келип шыққан халда жеке тәртіптеги исбилерменлер ушын орнатылған тәртіпте пенсия есаплаў ушын дәрамат көлеми анықланады;

өзин-өзи бәнт еткен шахслар жалланба жұмысшыларды тарта алмаўы және жұмыс бериўшиге ийе бола алмаўы ҳаққындағы талап сақланып қалады.

4. Интернет тармағы арқалы хызметлер көрсетиўши (жұмыслар орынлаўшы) өзин-өзи бәнт еткен шахсларға (фрилансинг) төмендеги ҳуқықлар берилсин:

көрсетилген хызметлер (орынланған жұмыслар) ушын сырт елдеги физикалық хәм юридикалық тәреплер – резидент емеслерден сырт ел валютасындағы төлемлерди Сыртқы саўда операцияларының бирден-бир электрон мәлимлеме системасына тийисли мағлыўматларды киргизбеген халда Өзбекстан Республикасының банклериндеги есап бетлерине қабыл етиў;

контракт дүзбей, келисим ҳаққындағы ғалабалық усынысты (оферта) қабыл етиў ямаса электрон жазысыўлар алмасыў ямаса есап-санақ фактураларды (инвойс), соның ишинде, электрон түрде бериў жолы менен сырт елли физикалық хәм юридикалық тәреплерге хызметлер көрсетиў (жұмысларды орынлаў).

5. Өзбекстан Республикасы Мәмлекетлик салық комитети 2020-жыл 1-июльге шекем өзин-өзи бәнт еткен шахсларды аралықтан турып дизимге алыў ушын төмендеги имканиятларды нәзерде тутатуғын мобиль қосымшаны ислеп шықсын және енгизсин:

буйыртпаларды қабыл етиў хәм көрсетилген хызметлер (товарлар) ушын төлемлерди әмелге асырыў;

юридикалық тәреплерге хызметлер көрсетиўде (товарларды сатыўда) электрон есап-санақ фактураларды бериў;

мобиль қосымша жәрдемінде ықтыярлы тийкарда дәраматлар хәм

қәрежетлердің есабын жүргизиў және бул мағлыўматлардан кейин ала, соның ишинде, кредит алыў ҳәм (ямаса) салықларды есаптан шығарыў мақсетинде пайдаланыў;

өзин-өзи бәнт еткен шахслардың товарларын (жумысларын, хызметлерин) реклама етиў;

көрсетилип атырған хызметлердің (товарлар) сапасын баҳалаў ҳәм тутыныўшылар тәрәпинен пикир-усыныслар қалдырыў.

6. Сондай тәртип орнатылсын, оған муўапық:

жайласқан орны (почта мәнзили) өзгергенде юридикалық тәрәплер –исбилерменлик субъектлерин мәмлекет тәрәпинен қайта дизимнен өткериў үлкен муғдарларда салық қарыздарлығы болмаған жағдайда хабар бериў тәртибин қолланған ҳалда бийкар етиледі;

жеке тәртиптеги исбилерменлерди мәмлекетлик салық хызмети уйымларында есапқа қойыў оларды мәмлекет тәрәпинен дизимнен өткерилип атырғанда (қайта дизимге алынып атырғанда) **исбилерменлик жумысын алып барыў орны бойынша** әмелге асырылады;

жеке тәртиптеги исбилерменниң мәмлекетлик дизимнен өткерилгенлиги ҳаққындағы гүўалық **онда жеке тәртиптеги исбилерменниң фотосүўрети сәўлелендирилген ҳалда** бериледи.

7. Өзин-өзи бәнт еткен шахслар ушын нәзерде тутылған жумыс түрлери менен шуғылланатуғын, қатнасыўшыларының саны кеминде үшеў болған шаңарақлық кәрханалар айланыстан салықты белгиленген муғдардан 50 проценттен азайтылған ставкада төлейтуғыны белгилеп қойылсын.

8. Өзбекстан Республикасы Экономикалық раўажланыў ҳәм кәмбағаллықты қысқартыў министрлиги, Әдиллик министрлиги ҳәм Саўда-санаат палатасы **2021-жылы** исбилерменлик жумысы менен шуғылланыўды аңсатластырыў, соның ишинде, төмендегилерге имканият жарататуғын сервислерден ўақыт режиминде пайдаланыўға жәрдем беретуғын **«Бизнес навигатор»** мәлимлеме системасын **енгизсин:**

исбилерменлик жумысының тийисли аймақтағы бәсекиге шыдамлы түрин таңлаў;

кредит алыў ушын зәрүр болған бизнес-реже жойбарын ҳәм ҳүжжетлер топламын қәлиплестириў;

тийисли исбилерменлик жумысы ушын берилген жеңилликлер ҳәм преференциялар ҳаққында мағлыўмат алыў;

исбилерменлик жумысын әмелге асырыў ушын көшпес мүлк объектлерин таңлаў.

9. Төмендегилер:

Өзбекстан Республикасы Экономикалық раўажланыў ҳәм кәмбағаллықты қысқартыў министрлиги жанындағы Киши бизнес ҳәм исбилеменликти раўажландырыў агентлиги «Бизнес навигатор» мәлимлеме системасын жаратыў бойынша буйыртпашы етип;

исбилерменлик жумысын қоллап-қуўатлаў мәмлекетлик қорының қаржылары «Бизнес навигатор» мәлимлеме системасын жаратыў, техникалық жақтан қоллап-қуўатлаў ҳәм раўажландырыў бойынша жумыслардың қаржыландырыў дәреги етип белгиленсин.

10. Өзбекстан Республикасы Қаржы министрлиги Мәмлекетлик салық комитети менен биргеликте 2021-жылға мөлшерленген салық сиясатын жетилистириў концепциясын таярлаўда төмендегилерди нәзерде тутсын:

өзин-өзи бәнт еткен шахслар тәрәпинен төленетуғын социаллық салық суммасының ең аз муғдарын орнатыў;

жеке тәртиптеги исбилерменлердің жалланба жумысшыларға жаллынып ислеў тийкарында мийнет етиўин алып баратуғын шахслар ушын орнатылған салыққа тартыў тәртибин қолланыў.

11. Өзбекстан Миллий мәлимлеме агентлиги ҳәм Өзбекстан Миллий телерадиокомпаниясы Қаржы министрлиги және Мәмлекетлик салық комитети менен биргеликте усы қарардың мазмуны және әмелий әҳмийети кеңнен жарытылыўын

тәмийинлесин.

12. Өзбекстан Республикасы Мәмлекетлик салық комитети мөпдар министрликлер хәм уйымлар менен биргеликте еки ай мүддетте нызам хұжжетлерине усы қарардан келип шығатуғын өзгерислер хәм қосымшалар хаққында Өзбекстан Республикасы Министрлер Кабинетине усыныслар киргизсин.
13. Усы қарардың орынланыўын қадағалаў Өзбекстан Республикасы Бас министриниң орынбасары Ж.А.Қўчқоровқа жүкленсин.

Өзбекстан Республикасы

Президенти

Ш.МИРЗИЁЕВ

Ташкент қаласы,

2020-жыл 8-июнь